

E Spark 70 Awwissu 2014

Thank You



E-Spark hija newsletter elettronika mahruġa min-Centru tal-Vokazzjonijiet tas-Seminarju,
tal-Virtu, Rabat . Tel: 21450354 - www.vokazzjoni.com



Nistqarr magħkom li din il-ħatra ta' Direttur tal-Vokazzjonijiet qatt ma kont qed nistennieha jew nimmaġinaha. Jien u naqsam din l-aħbar ma' saċerdot, huwa stqarr miegħi: "Il-Mulej kultant jaħdem magħna bis-sorpriżi mingħajr ma nkunu nafu x'hemm ippjanat għalina."

Dan il-kliem rajtu jseħħ fija qabel ma bdejt il-mixja tiegħi fis-Seminarju. Qatt ma kont nimmaġina dak iż-żmien li xi darba ser inkun saċerdot. Għalhekk anke jekk din il-ħidma tal-Vokazzjonijiet qed isseħħ wara sena biss ta' saċerdozju tiegħi, nistqarr li l-Mulej dejjem jagħti l-qawwa meħtieġa f'kull sejha li Hu jagħmlilna.



L-ewwel xewqa tiegħi f'din il-ħidma ġdida hi li naqşam magħkom il-ferħ u l-ġmiel tas-sacerdozju li qed ngħix bħalissa. Episodju li jolqotni ħafna huwa l-ġrajja tad-dixxipli ta' Għemmaws.

F'din il-mixja d-dixxipli fetħu qalbhom ma' Ġesù dwar il-mistoqsijiet tagħhom. Bħala żgħażaġħ ikollna ħafna mistoqsijiet bħal pereżempju: "X'inhuma l-ħolmiet tiegħi?" ... "X'ser nagħmel f'ħajti?" ...



X'nixtieq li nkun fil-futur?"

Dawn il-mistoqsijiet jagħmlu sens l-aktar meta nressquhom lil Ġesù u nibdluhom f'talba: "Mulej urini int xi trid minni!" Din hija xewqa oħra li nagħmel din il-mixja tiegħi magħkom b'mod personali fejn nisimġu l-mistoqsijiet u naraw x'qed jgħidilna l-Mulej.

E Spark 70 Awwissu 2014

Huwa wara li d-dixxipli ressqu l-mistoqsijiet lil Ġesù li mbagħad kienu komdi jistednuh ukoll jidhol ġewwa fid-dar tagħhom. Kien f'dak l-ambjent ta' silenzju fejn huma setgħu jagħrfu lil Ġesù. Għalhekk xewqa oħra li nixtieq inwettag fil-ħidma tal-Vokazzjonijiet hi li ngħin biex jinholoq spazju fid-djar, fl-iskejjel u fil-parroċċi tagħna għal hin ta' skiet fejn nisimghu dak li l-Mulej qed jgħidilna. Huwa f'mument ta' silenzju biss fejn aħna nistgħu nisimghu dak li l-Mulej jixtieq minna.





Nagħlaq billi nirringrazzja lil Fr Michael Bellizzi tal-ħidma kbira tiegħu li għamel fost tant vokazzjonijiet. F'isem dawn iż-żgħażaġh - li ħafna minnhom illum huma seminaristi - ngħidlu grazzi mill-qalb. Min-naħa tiegħi herqan ħafna li niltaqa' magħkom. Inzommu lil xulxin fit-talb u f'kuntatt.

Fr Charlon

99017000

muscatcharlon@gmail.com